



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1500/18 – 2007 ජුනි 06 වැනි බදාදා – 2007.06.06

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

එල්.ඩී.බී. 3/75.

නීති අධ්‍යාපන සභාව ආඥාපනත

(276 වැනි අධිකාරය වූ) නීති අධ්‍යාපන සභාව ආඥාපනතේ 7 වැනි වගන්තිය යටතේ අධිකරණ අමාත්‍යවරයා විමසා සංස්ථාපිත නීති අධ්‍යාපන සභාව විසින් සාදන ලද රීති.

රෙජිස්ට්‍රාර්,

සංස්ථාපිත නීති අධ්‍යාපන සභාව.

2007 ජුනි මස 06 වැනි දින,
කොළඹ දී ය.

රීති

කලින් කළ සංශෝධිත නීති අධ්‍යාපන සභාව ආඥාපනතේ 7 වැනි වගන්තිය යටතේ සාදන ලද රීති පහත දැක්වෙන පරිදි මෙයින් නවදුරටත් සංශෝධනය කරනු ලැබේ :-

එහි 70 වැනි රීතියෙහි -

(අ), (ආ), සහ (ඇ) ඡේද වෙනුවට පහත දැක්වෙන ඡේද ආදේශ කිරීමෙන් :-

“(අ) යම් විභාගයක් සඳහා නියමිත උපරිම ලකුණු සංඛ්‍යාවේ මුළු එකතුවෙන් සියයට හත්තැවකට (70%) අඩු නොවන ලකුණු ප්‍රමාණයක් ලබා ගනිමින්, එම විභාගය සඳහා නියමිත සියලු විෂයන් එම විභාගයට පෙනී සිටින පළමු අවස්ථාවේදීම එකවර සමත්වන විභාග අපේක්ෂකයන් “පළමු පන්තියේ ගෞරව සාමාර්ථයක්” ලබා ගත් බවට ප්‍රකාශයට පත් කරනු ලැබිය යුතුය ;

- (ආ) යම් විභාගයක් සඳහා නියමිත උපරිම ලකුණු සංඛ්‍යාවේ මුළු එකතුවෙන් සියයට හැටක් (60%) සියයට හැට නවයයි දශම නවයක් (69.9%) අතර ලබා ගනිමින් එම විභාගය සඳහා නියමිත සියලු විෂයන් එම විභාගයට පෙනී සිටින පළමු අවස්ථාවේදීම එකවර සමත්වන විභාග අපේක්ෂකයන් “දෙවන පන්තියේ ගෞරව සාමාර්ථයක්” ලබාගත් බවට ප්‍රකාශයට පත් කරනු ලැබිය යුතුය. ;
- (ඇ) යම් විභාගයක් සඳහා නියමිත උපරිම ලකුණු සංඛ්‍යාවේ මුළු එකතුවෙන් සියයට පනහත් (50%) සියයට පනස් නවයයි දශම නවයක් (59.9%) අතර ලබා ගනිමින් එම විභාගය සඳහා නියමිත සියලු විෂයන් එම විභාගයට පෙනී සිට එකවර සමත්වන විභාග අපේක්ෂකයන් එම විභාගය සමත් වී ඇති බවට ප්‍රකාශයට පත් කරනු ලැබිය යුතුය.”.